

त्रासदी में बिछड़ों की तलाश बड़ी चुनौती

नवभारत न्यूज नेटवर्क काठमांडू, 5 सितम्बर. नेपाल में आई विनाशकारी बाढ़ ने हजारों परिवारों को अपनों से दूर कर दिया. अब शवों की पहचान बड़ी चुनौती बन गई है. बाढ़ के पानी में बहकर आए शव कई जगह क्षत-विक्षत, सड़ चुके या अधूर मिले हैं. ऐसे में चेहरा, कपड़े या सामान देखकर पहचान करना मुश्किल हो रहा है.

विदित हो कि लंबे समय तक पानी, कीचड़ और मलबे में रहने से शवों की पहचान वाली विशेषताएं भी खत्म हो सकती हैं. इसी वजह से डीएनए टेस्ट पर सबसे ज्यादा भरोसा किया जा रहा है. बाढ़ में अब तक 1,300 से ज्यादा लोगों की मौत हुई है. वहीं करीब 5,000 लोग अभी लापता बताए जा रहे हैं. पुलिस ने अब तक 2,272 डीएनए सैंपल जुटाए हैं.

मस्जिद तोड़ने पर सहारनपुर में बवाल

सहारनपुर. पश्चिमी यूपी के सहारनपुर जिले की कलेक्ट्रेट परिसर में एक मस्जिद पर हुए बुलडोजर एक्शन को लेकर भारी बवाल मचा है. पुलिस की मौजूदगी के बाद लोग नाराजगी जाहिर कर रहे हैं. मौके पर जा रहों सपा सांसद इकरा हसन को हाउस अरेस्ट किए जाने की बात भी सामने आई है. कुछ महीनों बाद यूपी में विधानसभा चुनाव होना है, मस्जिद गिराने की कार्रवाई को लेकर सियासी माहौल गरमाने लगा है. सपा के साथ कांग्रेस ने भी प्रशासन को कार्रवाई पर सवाल उठाए हैं. सांसद इमरान मसूद ने भी संविधान की ध्वजियां उड़ाने वाला कदम बताया है.

देश के थर्मल प्लांट्स में कोयले की भारी कमी

- **प्लांट्स में सिर्फ 9 दिन का स्टॉक बचा**
- **50 संयंत्रों में स्थिति खराब, उत्पादन ठप**

नई दिल्ली, 5 सितम्बर. बिजली की भारी मांग और मानसून के कारण आपूर्ति में आई रुकावटों के चलते देशभर के थर्मल पावर प्लांट्स में कोयले का भंडार तप्त मानक के आधे से भी कम रह गया है.

केंद्रीय विद्युत प्राधिकरण (सीईए) के आंकड़ों के मुताबिक, 2 सितंबर तक देश के 50 पावर प्लांट्स में कोयले का स्टॉक क्रिटिकल यानी गंभीर रूप से कम स्तर पर पहुंच गया है.

लगभग 224 गीगावाट की

अब डीएनए टेस्ट ही बना अपनों का आखिरी सहारा



► **राज कुमार के परिवार को डीएनए टेस्ट से क्या उम्मीद?**

रासुवा जिले के स्याफूबेसी में रहने वाले 33 वर्षीय राज कुमार, उनकी 30 वर्षीय पत्नी श्रुति और चार साल के बेटे सिराज का बाढ़ के बाद से पता नहीं है. परिवार ने नदी के किनारे चितवन और नवलपुर तक उनकी तलाश की. जिंदा मिलने की उम्मीद खत्म होने के बाद परिवार शव खोजने लगा. बाढ़ के पांच दिन बाद राज कुमार के भतीजे अविनाश को नवलपुर में एक इसानी हाथ मिला. फोटो देखकर परिवार को लगा कि वह राज कुमार के हाथ जैसा है. नमूने को काटमांडू की नेशनल फॉरेंसिक साइंस लेबोरेटरी भेजा गया है.

केरलम में कांग्रेस कार्यकर्ताओं ने दलित विधायक को पीटा

भाजपा ने साधा निशाना, 16 लोगों के खिलाफ मामला दर्ज

नवभारत न्यूज नेटवर्क

नई दिल्ली, 5 सितम्बर. महिलाओं को सम्मान और भागीदारी के मुद्दे पर भाजपा ने कांग्रेस पर दोहरा रवैया अपनाने का आरोप लगाया है.

भाजपा के राष्ट्रीय प्रवक्ता सुधांशु त्रिवेदी ने कांग्रेस शासित चार राज्यों में केवल तीन महिला मंत्रियों का हवाला देकर कांग्रेस को घेरा. केरलम में कांग्रेस के ही दलित विधायक व पूर्व सांसद राम्या हरिदास के कांग्रेस कार्यकर्ताओं की मारपीट को लेकर भाजपा की

मीडिया विभाग के सह प्रभारी प्रदीप भंडारी ने कांग्रेस पर हमला किया. मल्लिकार्जुन खरगे की सभा के दो दिन बाद हल्द्वानी में मंच के शुद्धिकरण के दलितों के अपमान से जोड़कर एफआईआर की मांग कर रही कांग्रेस अपने ही कार्यकर्ताओं व नेताओं द्वारा दलित विधायक के साथ मारपीट के मामले में घिर गई है. राम्या हरिदास ने मारपीट के मामले में कांग्रेस के 16 कार्यकर्ताओं के खिलाफ दलित उपपीडन कानून की धाराओं के तहत केस दर्ज कराया है.

गंभीर कमी का सामना कर रहे इन 50 संयंत्रों में से 45 संयंत्र घरेलू कोयले, 4 संयंत्र आयातित और 1 संयंत्र कोयला धुलाई के अवशेष पर निर्भर हैं. सभी संवेदनशील संयंत्रों की एक अंतर-मंत्रालयी टीम द्वारा रोजाना निगरानी की जा रही है और उन्हें लगातार ईंधन भेजा जा रहा है. मंत्रालय के एक वरिष्ठ अधिकारी ने कहा कि सीईए के नियमों के तहत किसी प्लांट को क्रिटिकल घोषित करना एक नियमित निगरानी प्रक्रिया का हिस्सा है. इसका मतलब केवल यह है कि उन पर पैनी नजर रखी जाए और प्राथमिकता के आधार पर कार्रवाई की जाए. इन संयंत्रों में कोयले की सप्लाई खत्म नहीं हो रही है.

गंभीर कमी का सामना कर रहे इन 50 संयंत्रों में से 45 संयंत्र घरेलू कोयले, 4 संयंत्र आयातित और 1 संयंत्र कोयला धुलाई के अवशेष पर निर्भर हैं. सभी संवेदनशील संयंत्रों की एक अंतर-मंत्रालयी टीम द्वारा रोजाना निगरानी की जा रही है और उन्हें लगातार ईंधन भेजा जा रहा है. मंत्रालय के एक वरिष्ठ अधिकारी ने कहा कि सीईए के नियमों के तहत किसी प्लांट को क्रिटिकल घोषित करना एक नियमित निगरानी प्रक्रिया का हिस्सा है. इसका मतलब केवल यह है कि उन पर पैनी नजर रखी जाए और प्राथमिकता के आधार पर कार्रवाई की जाए. इन संयंत्रों में कोयले की सप्लाई खत्म नहीं हो रही है.

बिहार शिक्षक भर्ती में टीईटी का फर्जीवाड़ा

11 साल पुराने प्रमाण-पत्र से हुआ बड़ा खुलासा, दो पर एफआईआर



नवभारत न्यूज नेटवर्क पटना, 5 सितम्बर. बेगूसराय के सरकारी स्कूल में शिक्षक की नौकरी हासिल करने के लिए कथित तौर पर फर्जी टीईटी प्रमाणपत्र का इस्तेमाल किए जाने का मामला सामने आया है. निगरानी अन्वेषण ब्यूरो की जांच में एक शिक्षक के प्रमाणपत्र का रोल नंबर दूसरे अभ्यर्थी के नाम पर दर्ज मिला. जांच के बाद बखरी थाने में दो शिक्षकों और अन्य अज्ञात लोगों के खिलाफ प्राथमिकी दर्ज कराई गई है. कार्रवाई की खबर सामने आते ही शिक्षक महकमे में

निष्ठा

कोल्हापुर के घने जंगलों के बीच मिथारी रोज जाते हैं स्कूल

दो छात्राओं को पढ़ाने 5 किमी का सफर

नवभारत न्यूज मुंबई, 5 सितम्बर. महाराष्ट्र के कोल्हापुर जिले से एक टीचर की शिक्षा के प्रति जुनून और बच्चों का भविष्य संवारने के जज्बे की मिसाल सामने आई है. जहां गगनबावाड़ा तालुका के जंगली इलाके में स्थित गांव कवलटोके धनगरवाड़ा के जिला परिषद स्कूल में कोई भी शिक्षक पढ़ाने जाने को तैयार नहीं था.

लेकिन जीवन मिथारी नामक टीचर नहीं चाहते थे कि यहां के बच्चे पढ़ाई छोड़ें. ऐसे में जीवन मिथारी ने स्वेच्छा से इस स्कूल में पढ़ाने की जिम्मेदारी ली.

इनमें 1,260 शवों से और 1,012 परिजनों से लिए गए हैं.

डीएनए सैंपल लेने और पहचान की दूसरी प्रक्रियाएं पूरी करने के बाद 1,030 शव दफनाए जा चुके हैं. इनमें 222 महिलाएं, 355 पुरुष और 453 ऐसे शव हैं, जिनका लिंग तय नहीं किया जा सका. हालांकि अब तक सिर्फ 96 शवों की पहचान के बाद उन्हें परिवारों को सौंपा गया है. बाकी शवों की पहचान की प्रक्रिया जारी है. डीएनए जांच में शव के नमूने की तुलना उसके करीबी खून के रिश्तेदारों के नमूने से की जाती है.

नेपाल पुलिस ने लापता लोगों के परिजनों की परेशानी कम करने के लिए नुवाकोट के बिदुर में डीएनए सैंपल कलेक्शन सेंटर खोला है. इससे परिवारों को सैंपल देने के लिए काठमांडू तक जाने की जरूरत नहीं होगी.

केतन के मर्डर में चेतन का दोस्त भी शामिल

► तीसरे हत्यारे की एंट्री से मामले में आया नया मोड़

नवभारत न्यूज नेटवर्क

पुणे, 5 सितम्बर. पुणे के लोहागढ़ किले में रियल एस्टेट कारोबारी केतन अग्रवाल की सनसनीखेज हत्या के मामले में अब एक नया मोड़ सामने आया है. पुलिस ने अब इस मामले में तीसरे आरोपी को गिरफ्तार कर लिया है.

इससे पहले पुलिस मुख्य आरोपी सिया गोयल और उसके प्रेमी चेतन चौधरी को गिरफ्तार कर चुकी है और अब इस मामले

11वें दिन 2 और जिंदा मिले

काठमांडू, नेपाल में भीषण बाढ़ के 10 दिन बाद भी हजारों लापता लोगों की तलाश जारी है। इसी बीच शनिवार को राहत और बचाव दलों ने अलग-अलग अभियानों में एक चीनी नागरिक और एक नेपाली महिला को जिंदा बचा लिया. नुवाकोट में 64 साल की महिला का रेस्क्यू किया गया. उनके घर का निचला हिस्सा मोटी कीचड़ की परत में पूरी तरह दब गया था और वह उसी में फंस गई थीं. उन्हें इलाज के लिए एयरलिफ्ट कर काठमांडू ले जाया गया है. रेस्क्यू टीम ने त्रिशूली-1 हाइड्रोपावर प्रोजेक्ट की एक सुरंग से चीनी व्यक्ति को बाहर निकाला. वह करीब 225 मीटर (740 फीट) लंबी सुरंग के अंदर था।

शुरुआत में पुलिस इसे महज एक सदस्य मान रही थी और एक्सपर्ट का केस दर्ज किया था. लेकिन केतन की बहन को इस कहानी पर शक था. अंतिम संस्कार के चार दिन बाद जब सिया गोयल शोक व्यक्त करने केतन के घर आई, तो बहन ने उससे टैकिंग के बारे में कई सवाल किए। सिया के जवाबों में झोल और उसकी असहजता ने बहन के शक को और पक्का कर दिया, जिसके बाद परिवार पुलिस के पास पहुंचा और नए सिर से जांच की मांग की. केतन और सिया के रिश्ते के बीच में आ रहे थे, इसलिए सिया और उसके प्रेमी चेतन ने मिलकर उन्हें रास्ते से हटाने की साजिश रची थी.

शुरुआत में पुलिस इसे महज एक सदस्य मान रही थी और एक्सपर्ट का केस दर्ज किया था. लेकिन केतन की बहन को इस कहानी पर शक था. अंतिम संस्कार के चार दिन बाद जब सिया गोयल शोक व्यक्त करने केतन के घर आई, तो बहन ने उससे टैकिंग के बारे में कई सवाल किए। सिया के जवाबों में झोल और उसकी असहजता ने बहन के शक को और पक्का कर दिया, जिसके बाद परिवार पुलिस के पास पहुंचा और नए सिर से जांच की मांग की. केतन और सिया के रिश्ते के बीच में आ रहे थे, इसलिए सिया और उसके प्रेमी चेतन ने मिलकर उन्हें रास्ते से हटाने की साजिश रची थी.

जांच में यह बात भी सामने आई है कि चेतन और सिया पहले केतन के हाथ-पैर तोड़कर उसे रास्ते से हटाना चाहते थे, फिर घटना को अंजाम देने के बाद चेतन ने रिक्शे को फोन करके इसकी जानकारी दी थी.

बंगाल के स्वास्थ्य मंत्री ने तीन महीने के लिए दिए निर्देश

डेंगू से बचाएगी यूनिफॉर्म

नवभारत न्यूज नेटवर्क कोलकाता, 5 सितंबर. पश्चिम बंगाल में डेंगू के बढ़ते खतरे के बीच राज्य के स्वास्थ्य मंत्री डॉ. शरद्गत मुखर्जी ने स्कूलों से विद्यार्थियों की यूनिफॉर्म में अस्थायी बदलाव की अपील की है.

उन्होंने कहा कि डेंगू के मौसम में बच्चों के हाथ और पैर अधिक से अधिक ढके रहने चाहिए. इसी उद्देश्य से उन्होंने स्कूलों को अगले तीन महीनों तक पूरी आस्तीन के कपड़े और पूरे पैर ढकने वाले परिधान पहनाने की अनुमति देने को कहा है. स्वास्थ्य विभाग मुख्यालय

स्वास्थ्य भवन में हुई उच्च-स्तरीय समीक्षा बैठक में मंत्री ने शिक्षकों, प्रधानाचार्यों से इस अपील को गंभीरता से लेने को कहा. उन्होंने विशेष रूप से कहा कि जिन छात्राओं की स्कूल यूनिफॉर्म में स्कर्ट होती है, उन्हें सितंबर, अक्टूबर और नवंबर के दौरान सलवार सूट पहनकर स्कूल आने की अनुमति दी जाए. उनका वर्क है कि शरीर को अधिक ढकने वाले कपड़ों से मच्छरों के काटने की आशंका कम की जा सकती है.



सुभाष चंद्रा समेत 3 कंपनियों के निदेशकों पर एफआईआर दर्ज

एलआईसी हाउसिंग फाइनेंस की शिकायत पर सीबीआई की बड़ी कार्रवाई

नवभारत न्यूज नेटवर्क नई दिल्ली, 5 सितम्बर. 22 हजार करोड़ रुपये के देनदारी साढ़े छह करोड़ में खत्म करने को लेकर चर्चा में आए एसेल ग्रुप के मालिक सुभाष चंद्रा के खिलाफ सीबीआई का शिकंजा कस गया है.

एलआईसी हाउसिंग फाइनेंस की शिकायत पर सीबीआई ने चंद्रा और एसेल ग्रुप की कंपनियों के खिलाफ एफआईआर दर्ज कर लिया है. एनसीएलटी के फैसले के बाद दर्ज की गई शिकायत में सुभाष चंद्रा और एसेल ग्रुप की तीन कंपनियों, उनके निदेशकों पर 1322 करोड़ रुपये की धोखाधड़ी का आरोप लगाया गया है.



एफआईआर में अज्ञात सरकारी अधिकारियों को भी आरोपी बनाया गया है.

एलआईसी हाउसिंग फाइनेंस द्वारा की गई शिकायत में सुभाष चंद्रा के विदेश भागने की भी आशंका जताई गई है. इसमें एफआईआर दर्ज करने की जरूरत बताते हुए कहा गया है कि आरोपित कई बार सार्वजनिक रूप से भारत छोड़ने की मंशा जता

स्टालिन के एक और मंत्री पर

विजय सरकार ने कसा शिकंजा संपत्ति की जांच में पूरा परिवार फंसा

नवभारत न्यूज नेटवर्क चेन्नई, 5 सितम्बर. डीवीएसी के अधिकारियों ने तमिलनाडु भर में पूर्व डीएमके मंत्री केएन नेहरू से जुड़े परिसरों पर तलाशी अभियान चलाया.

जिसकी पार्टी अध्यक्ष एमके स्टालिन ने आलोचना करते हुए इसे राजनीति से प्रेरित बताया. तिरुचिरापल्ली में, जहां नेहरू का घर है और उनके भाई की संपत्तियां हैं, वहां तलाशी ली जा रही थी. नेहरू के घर के बाहर उनके बहुत

सारे समर्थक और स्कूल शिक्षा के पूर्व मंत्री ऑबिल महेश पोय्यामोझी जमा हुए. नेहरू थोड़ी देर के लिए बाहर आए और उनसे पार्टी ऑफिस जाने की अपील की. डीवीएसी चेन्नई समेत कई जगहों पर तलाशी ले रहा था. तलाशी नगर प्रशासन और जल आपूर्ति मंत्री के तौर पर नेहरू के कार्यकाल में 2,538 लोगों की भर्ती में कथित गड़बड़ियों से जुड़ी थी.



वाजिब टैरिफ पर ही होगी ट्रेड डील

केंद्रीय मंत्री गोयल ने यूएस समझौते पर किया स्पष्ट

नवभारत न्यूज नेटवर्क नई दिल्ली, 5 सितंबर. भारत और अमेरिका के बीच प्रस्तावित मुक्त व्यापार समझौते को लेकर केंद्रीय वाणिज्य एवं उद्योग मंत्री पीयूष गोयल ने बड़ा अपडेट दिया.

उन्होंने कहा कि दोनों देशों के बीच व्यापार समझौते को लेकर बातचीत पूरी हो चुकी है और अब पहले चरण के द्विपक्षीय व्यापार समझौते को अंतिम रूप देने की प्रक्रिया चल रही है. भारत की ओर से अमेरिकी बाजार में अपने निर्यात के लिए अनुकूल और तरजीही शुल्क व्यवस्था को लेकर अभी अमेरिका की ओर से



आवश्यक ढांचे का इंतजार किया जा रहा है. किसी भी व्यापार समझौते की सफलता के लिए बाजार में तरजीही पहुंच महत्वपूर्ण होती है. भारत चाहता है कि उसके उत्पादों पर अमेरिका में लगाया जाने वाला शुल्क उन देशों के उत्पादों पर लागू शुल्क से कम हो, जो भारतीय निर्यातकों के सीधे

डील के लिए जल्दबाजी नहीं भारत की कृत्रिम समयसीमा को पूरा करने के लिए जल्दबाजी में समझौता करने के पक्ष में नहीं है. सरकार ने बातचीत के दौरान घरेलू क्षेत्रों के हितों को प्राथमिकता दिया. किसानों, मछुआरों, सूक्ष्म, लघु एवं मध्यम उद्यमों, स्टार्टअप, महिला उद्यमियों और युवाओं के हितों को ध्यान में रखकर ही अंतिम फैसला किया गया. अमेरिकी टैरिफ को लेकर बनी अनिश्चितता के बीच अब निगाहें इस बात पर हैं कि भारत को निर्यात के लिए किस तरह की तरजीही शुल्क व्यवस्था मिलती है. यही व्यवस्था समझौते के पहले चरण को अंतिम रूप देने में अहम भूमिका निभा सकती है.

प्रतिस्पर्धी हैं. इस मुद्दे पर दोनों पक्षों के बीच सहमति बनी हुई है और बातचीत लगातार जारी है.



सिंधु का पानी पहुंचा लद्दाख पाकिस्तान में मचा हाहाकार

► पाक प्रधानमंत्री शहबाज शरीफ ने उठाया था मुद्दा

► उष्णी चेक डैम की तर्ज पर 36 डैम बनेंगे

नवभारत न्यूज नेटवर्क लेह, 5 सितम्बर. सिंधु जल संधि के निलंबन के बीच भारत ने लद्दाख में पत्थरों का ऐसा बांध बना दिया है, जिससे लद्दाख के बंजर क्षेत्र को पानी मिलने के साथ पाकिस्तान की मुसीबत और बढ़ सकती है.

पत्थरों का इस्तेमाल कर बनाए इस चेक डैम से सिंधु का जलस्तर 10 फीट ऊपर हो गया है और इससे चार करोड़ लीटर पानी लद्दाख के सूखे खेतों को मिल सकेगा. सिंधु जल समझौते के तहत सिंधु नदी का पूरा पानी पाकिस्तान चला जाता था और लद्दाख की जमीन सूखी ही रह

केंद्रीय जल शक्ति मंत्रालय को भेजा प्रस्ताव

उष्णी के चेक डैम की तर्ज लद्दाख प्रशासन सिंधु नदी और दूसरे जल स्रोतों पर इसी तरह के ढांचे विकसित करने की दिशा में काम कर रहा है. लद्दाख प्रशासन ने केंद्रीय जल शक्ति मंत्रालय को 36 चेक डैम का प्रस्ताव भेजा है. इन परियोजनाओं की अनुमानित लागत 56 करोड़ रुपये से अधिक बताई गई है.

